

**சாராம்சம்:** இனிய குழந்தைகளே, இப்பொழுது வியாழ திசை குறிப்பாகப் பாரதத்தின் மீதும் பொதுவாக முழு உலகிலும் வரவுள்ளது. பாபா குழந்தைகளாகிய உங்கள் மூலம் பாரதத்தைச் சந்தோஷ பூமியாக்குகின்றார்.

**கேள்வி:** பதினாறு சுவர்க்கக் கலைகளும் நிறைந்தவராகுவதற்காகக் குழந்தைகளாகிய நீங்கள் என்ன முயற்சி செய்ய வேண்டும்?

**பதில்:** யோக சக்தியைச் சேமிப்பதற்கான முயற்சியாகும். யோக சக்தியின் மூலம் நீங்கள் பதினாறு சுவர்க்கக் கலைகளும் நிறைந்தவர்கள் ஆகுகின்றீர்கள். இதற்கு, தந்தை கூறுகின்றார்: தானம் செய்யுங்கள், அப்பொழுது சகுனங்களின் கிரகணம் அகற்றப்படும். உங்களை விழச்செய்கின்ற காமம் என்ற விகாரத்தைத் தானம் செய்யுங்கள், அப்பொழுது நீங்கள் பதினாறு சுவர்க்கக் கலைகளும் நிறைந்தவர்கள் ஆகுவீர்கள். சரீர உணர்வைத் துறந்து, ஆத்ம உணர்வுடையவர்கள் ஆகங்கள். எந்தவொரு சரீர உணர்வையும் துறந்திடுங்கள்.

**பாடல்** நீங்களே தாயும், நீங்களே தந்தையும்...

ஓம் சாந்தி. இனிமையிலும் இனிமையான ஆன்மீகக் குழந்தைகளே, நீங்கள் உங்கள் ஆன்மீகத் தந்தையின் புகழைக் கேட்டீர்கள். அம்மக்கள் தொடர்ந்தும் இவ்வாறு பாடுகின்றார்கள், ஆனால் குழந்தைகளாகிய நீங்களோ பாபாவிடமிருந்து உங்கள் ஆஸ்தியை நடைமுறை ரீதியாகப் பெறுகின்றீர்கள். பாபா உங்கள் மூலமாகப் பாரதத்தைச் சந்தோஷ பூமியாக்குகின்றார் என்பதை நீங்கள் புரிந்துகொள்கின்றீர்கள். அவர் யார் மூலம் அதைச் செய்கிறாரோ, அவர்களே நிச்சயமாகச் சந்தோஷதாமத்தின் அதிபதிகள் ஆகுவார்கள். குழந்தைகளாகிய நீங்கள் பெருமளவு சந்தோஷத்தைக் கொண்டிருக்க வேண்டும். பாபாவின் புகழ் எல்லையற்றது. நாங்கள் அவரிடமிருந்தே எங்கள் ஆஸ்தியைக் கோருகின்றோம். இப்பொழுது அழிவற்ற வியாழ திசை குழந்தைகளாகிய உங்கள் மீது, அதாவது முழு உலகின் மீதும் நிலவுகின்றது. இப்பொழுது குறிப்பாக பாரதத்திலும் பொதுவாக முழு உலகிலும் வியாழ திசை வரவுள்ளது என்பதைப் பிராமணர்களாகிய நீங்கள் மாத்திரமே அறிவீர்கள். ஏனெனில், நீங்கள் இப்பொழுது பதினாறு சுவர்க்கக் கலைகளும் நிறைந்தவர்கள் ஆகுகின்றீர்கள். இந்நேரத்தில் கலைகள் எதுவும் இல்லை. குழந்தைகளாகிய நீங்கள் பெருமளவு சந்தோஷத்தைக் கொண்டிருக்க வேண்டும். நீங்கள் இங்கே இருக்கும்போது சந்தோஷமாக இருப்பதாகவும், வெளியே சென்றதும் அச்சந்தோஷம் மறைந்து விடுவதாகவும் இருக்கக்கூடாது. நீங்கள் யாரைப் புகழ்ந்தீர்களோ, அந்த ஒரேயொருவரே இப்பொழுது உங்கள் முன்னால் இருக்கின்றார். 5000 வருடங்களுக்கு முன்னர் தந்தை உங்களுக்கு இராச்சியத்தைக் கொடுத்துவிட்டுச் சென்றார் என்று அவரே விளங்கப்படுத்துகின்றார். படிப்படியாக அனைவரும் கூவியழைப்பதை நீங்கள் பார்ப்பீர்கள். நீங்கள் தொடர்ந்தும் சுலோகங்களை உருவாக்குவீர்கள். ஒரு தர்மமும், ஒரு மொழியும், ஒரு இராச்சியமுமே இருக்கவேண்டும் என இந்திரா காந்தி கூறுவதுண்டு. அவரினுள் இருந்து பேசுவரும் ஓர் ஆத்மாவே. உண்மையில் பாரதத்தில் ஓர் இராச்சியம் மாத்திரமே இருந்தது என்றும், அது இப்பொழுது உங்கள் முன்னிலையில் உள்ளது என்றும் ஆத்மா புரிந்துகொள்கின்றார். அனைத்தும் எந்நேரத்திலும் முற்றாக அழிக்கப்படலாம் என்பதை நீங்கள் புரிந்துகொள்கிறீர்கள். இது எதுவும் புதிதல்ல. பாரதம் நிச்சயமாக மீண்டும் ஒரு முறை பதினாறு சுவர்க்கக் கலைகளும் நிறைந்ததாக வேண்டும். இந்த யோக சக்தியால் நீங்கள் பதினாறு சுவர்க்கக் கலைகளும் நிறைந்தவர்கள் ஆகுகின்றீர்கள் என்பதை அறிவீர்கள். தானம் செய்யுங்கள், கிரகணத்தின் சகுனங்கள் அகற்றப்படும் எனக் கூறப்படுகின்றது. தந்தையும் கூறுகின்றார்: விகாரங்களையும், குறைபாடுகளையும் தானம் செய்யுங்கள். இது இராவண இராச்சியமாகும். தந்தை வந்து உங்களை அதிலிருந்து விடுதலை செய்கின்றார். காமமே அனைத்திலும் மிகப்பெரிய குறைபாடாகும். நீங்கள் சரீர உணர்வுடையவர்கள் ஆகிவிட்டீர்கள். இப்பொழுது நீங்கள் ஆத்ம உணர்வுடையவர்கள் ஆகவேண்டும். நீங்கள் சரீர உணர்வைத் துறக்க வேண்டும். குழந்தைகளாகிய நீங்கள் மாத்திரமே இவ்விடங்களளைப் புரிந்துகொள்கின்றீர்கள். உலகம் இவற்றைப் புரிந்துகொள்வதில்லை. 16 சுவர்க்கக் கலைகளும் நிறைந்திருந்த பாரதம் சம்பூரண தேவர்களின் இராச்சியமாக இருந்தது, அது இப்பொழுது கிரகணத்தைக் கொண்டிருக்கின்றது. அங்கு இலக்ஷ்மி நாராயணனின் இராச்சியம் இருந்தது. பாரதம் சுவர்க்கமாக இருந்தது, அது இப்பொழுது விகாரங்களின் கிரகணத்தால் பீடிக்கப்பட்டுள்ளது. இதனாலேயே தந்தை கூறுகின்றார்: தானம் செய்யுங்கள், கிரகணத்தின் சகுனங்கள் அகற்றப்படும். காம விகாரமே உங்களை வீழ்த்துகின்றது. இதனாலேயே தந்தை கூறுகின்றார்: இதைத் தானம் செய்யுங்கள், நீங்கள் 16 சுவர்க்கக் கலைகளும் நிறைந்தவர்கள் ஆகுவீர்கள். நீங்கள் அதைத் தானம் செய்யாவிட்டால், உங்களால் இவ்வாறு ஆகமுடியாது. ஆத்மாக்கள் தங்களுக்கென சொந்தப் பாகங்களைப் பெற்றுள்ளனர், இல்லையா? உங்கள் புத்தியில் இது உள்ளது. ஆத்மாக்களாகிய நீங்கள் மிகவும் மகத்தான பாகங்களைப் பெற்றுள்ளீர்கள்! நீங்கள் உங்கள் இராச்சிய பாக்கியத்தைக் கோருகின்றீர்கள். இது எல்லையற்ற நாடகம், இதில் பல நடிகர்கள் உள்ளனர். இலக்ஷ்மியும், நாராயணனுமே முதந்தரமான நடிகர்களாவர். அவர்கள் முதலாம் இலக்க பாகங்களைக் கொண்டுள்ளனர். விஷ்ணு பிரம்மாவாகவும் சரஸ்வதியாகவும், பின்னர் பிரம்மாவும் சரஸ்வதியும் விஷ்ணுவாகவும் ஆகுகின்றனர். அவர்கள் எவ்வாறு 84 பிறவிகளை எடுக்கின்றனர்? முழுச் சக்கரமும் உங்கள் புத்தியில் உள்ளது. சமய நூல்களைக் கற்பதால் எவரும் எதையும் புரிந்துகொள்வதில்லை. சக்கரத்தின் கால எல்லை நூறாயிரக்கணக்கான ஆண்டுகள் என அவர்கள் கூறியுள்ளனர். அவ்வாறாயின், சுவஸ்திகா நான்கு சம பாகங்களைக் கொண்டதாக உருவாக்கப்பட்டிருக்க முடியாது. வியாபாரிகள் தங்கள் கணக்குப் புத்தகங்களில் சுவஸ்திகாவை வரைகின்றனர். அவர்கள் கணைசரைப் (சுவஸ்திகா) பூஜிக்கின்றனர். இது எல்லையற்ற கணக்குப் புத்தகமாகும். சுவஸ்திகாவில்

நான்கு பாகங்கள் உள்ளன. ஜகநாதர் ஆலயத்தில் அவர்கள் பானையில் சோறு சமைக்கும்போது, அது (cooked) சமைக்கப்பட்டதும் நான்கு சம பாகங்களாகப் பிரிக்கப்படுவதைக் காணலாம். அங்கு, அவர்கள் சோற்றையே பிரசாதமாகப் படைக்கின்றார்கள். ஏனெனில், அங்குள்ள மக்கள் சோற்றையே அதிகளவில் உண்கின்றனர். ஸ்ரீநாத் துவார் ஆலயத்தில், சோறு பிரசாதமாகப் படைக்கப்படுவதில்லை. அங்கு அவர்கள் சமைக்கின்ற அனைத்திலும் சுத்திகரிக்கப்பட்ட வெண்ணெய் சேர்க்கப்பட்டிருக்கும்.. சுகாதாரத்தைப் பேணுவதற்காக, அவர்கள் சமைக்கும்போது வாயை ஒரு துணியால் கட்டுகிறார்கள். அப்பிரசாதத்தை அவர்கள் மிகுந்த மரியாதையுடன் படைக்கிறார்கள். அது படைக்கப்பட்ட பின்னர், பிராமண வழிகாட்டிகளுக்கு வழங்கப்படுகின்றது. அவர்கள் அதைப் பெருமளவு கூட்டம் உள்ள தங்கள் கடைகளுக்கு எடுத்துச் செல்கின்றார்கள். பாபாவும் அதைப் பார்த்திருக்கின்றார். இப்பொழுது குழந்தைகளாகிய உங்களுக்குக் கற்பிப்பவர் யார்? அதியன்பிற்கினிய தந்தை வந்து, உங்கள் சேவகன் ஆகுகின்றார். அவர் உங்களுக்குச் சேவை செய்கின்றார். நீங்கள் அந்தளவு போதையைக் கொண்டிருக்கின்றீர்களா? தந்தை ஆத்மாக்களாகிய எங்களுக்குக் கற்பிக்கின்றார்! ஆத்மாக்களே அனைத்தையும் செய்கின்றனர். ஆத்மாக்கள் செயல்களின் தாக்கத்திற்கு அப்பாற்பட்டவர்கள் என மனிதர்கள் கூறுகின்றனர். 84 பிறவிகளின் அழிவற்ற பாகம் ஆத்மாக்களாகிய உங்களில் பதியப்பட்டிருப்பதை நீங்கள் அறிவீர்கள். ஆத்மாக்கள் செயல்களின் தாக்கத்திற்கு அப்பாற்பட்டவர்கள் எனக் கூறுவதில் பகலுக்கும் இரவுக்குமான வேறுபாடு உள்ளது. மக்கள் நான்கு அல்லது ஆறு வாரங்களுக்கு அமர்ந்திருந்து இந்த ஞானத்தைப் புரிந்துகொள்ளும்போதே இக்கருத்துக்கள் அவர்களின் புத்தியில் பதியும். நாளுக்கு நாள் பல கருத்துக்கள் வெளிப்படுகின்றன. இவை கஸ்தூரி (வாசனை) போன்றவை. குழந்தைகளுக்கு முழு நம்பிக்கை இருக்கும்போது, சீரழிந்த நிலையிலிருக்கும் தங்களுக்கு சற்கதியருளுவதற்காக உண்மையிலேயே பரமாத்மாவாகிய பரமதந்தை வருகின்றார் என்பதைப் புரிந்துகொள்கின்றார்கள். தந்தை கூறுகின்றார்: இப்பொழுது உங்கள் மீது வியாழ திசை உள்ளது. நான் உங்களைச் சுவர்க்கத்தின் அதிபதிகள் ஆக்கினேன், ஆனால் இராவணன் இப்பொழுது அனைவர் மீதும் இராகு கிரகணத்தின் சகுனத்தை (cast) நிலவச் செய்துள்ளான். தந்தை உங்களை மீண்டும் ஒரு முறை சுவர்க்கத்தின் அதிபதிகளாக்குவதற்காக இப்பொழுது வந்துள்ளார். எனவே, நீங்களே உங்களுக்கு ஓர் இழப்பை ஏற்படுத்தக்கூடாது. வியாபாரிகள் எப்பொழுதும் தங்கள் கணக்குகளைச் சிறந்த ஒழுங்குமுறையில் பேணுவார்கள். தங்களுக்கே இழப்பை ஏற்படுத்திக் கொள்பவர்கள் முட்டாள்கள் எனப்படுகின்றனர். இப்பொழுது இதுவே அனைத்திலும் பெரிய வியாபாரமாகும். அரிதாக வெகு சில வியாபாரிகளே இவ்வியாபாரத்தைச் செய்கின்றனர். இவ்வியாபாரம் அழிவற்ற வியாபாரமாகும். ஏனைய வியாபாரங்கள் அனைத்தும் மண்ணோடு மண்ணாகப் போகின்றன. நீங்களே இப்பொழுது உண்மையான வியாபாரம் செய்கின்றீர்கள். தந்தை ஞானக்கடலும், வியாபாரியும், இரத்தின வியாபாரியும் ஆவார். எத்தனை பேர் கண்காட்சிகளுக்கு வருகின்றார்கள் எனப் பாருங்கள். அவர்களில் ஒரு சிலரே நிலையங்களுக்கு வருகின்றனர். பாரதம் மிகப் பெரியது. நீங்கள் எங்கும் செல்ல வேண்டும். கங்கை நீர் பாரதத்தில் எங்கும் உள்ளது, இல்லையா? தூய்மையாக்குபவர் கங்கை நதியல்ல என்பதையும் நீங்கள் விளங்கப்படுத்த வேண்டும். ஞான கங்கைகளாகிய நீங்கள் எங்கும் செல்ல வேண்டும். நாலா திசைகளிலும் தொடர்ந்தும் மேலாக்கள், கண்காட்சிகள் போன்றவை இருக்கும். நாளுக்கு நாள் படங்கள் தொடர்ந்தும் உருவாக்கப்பட வேண்டும். அவை மிகவும் அழகாக இருப்பதனால், மக்கள் அவற்றைப் பார்த்ததும் களிப்படைவதுடன், நீங்கள் மிக நல்ல விடயங்களையே விளங்கப்படுத்துகின்றீர்கள் என உணர்ந்தும் கொள்வார்கள் இலக்ஷ்மி நாராயணனின் இராச்சியம் இப்பொழுது ஸ்தாபிக்கப்படுகின்றது. ஏணிப்படம் முதற்றரமானது. பிராமண தர்மமும் இப்பொழுது ஸ்தாபிக்கப்படுகின்றது. பிராமணர்களாகிய நீங்கள் பின்னர் தேவர்களாகுகின்றீர்கள். நீங்கள் இப்பொழுது முயற்சி செய்கின்றீர்கள். எனவே, தொடர்ந்தும் உங்கள் இதயத்தைக் கேளுங்கள்: எனக்குள்ளே சிறிய அல்லது பெரிய முள் ஏதாவது இருக்கின்றதா? என்னிடம் காமம் என்ற முள் இருக்கின்றதா? கோபத்தின் சிறிய முள்ளும் மிகவும் தீயதே. தேவர்களிடம் கோபம் இருப்பதில்லை. சங்கரர் தனது கண்ணைத் திறக்கும்போது விநாசம் இடம்பெறுவதாகக் காட்டப்படுகின்றது. அதுவும் பொய்யான குற்றச்சாட்டே ஆகும். விநாசம் இடம்பெற வேண்டும். சூட்சுமலோகத்தில் சங்கரரைச் சுற்றிப் பாம்பு இருக்க முடியாது. சூட்சும உலகிலோ, அசரீரி உலகிலோ பூங்காக்கள், தோட்டங்கள், அல்லது பாம்புகள் போன்றவை இருக்காது. அவையனைத்தும் இங்கேயே உள்ளன. சுவர்க்கமும் இங்கேயே உள்ளது. இந்நேரத்தில், மனிதர்கள் முட்களைப் போன்றுள்ளனர். அதனாலேயே இது முட்காடு எனப்படுகின்றது. சத்திய யுகம் பூந்தோட்டமாகும். பாபா எவ்வகையான தோட்டத்தை உருவாக்குகின்றார் என நீங்கள் பார்க்கலாம். அவர் அதை மிக மிக அழகானதாக்குகின்றார். அவர் அனைவரையும் அழகானவர்கள் ஆக்குகின்றார். அவரே என்றும் அழகானவர். அவர் உங்கள் அனைவரையும் மணவாட்டிகள் ஆக்குகின்றார். அதாவது, குழந்தைகளாகிய உங்கள் அனைவரையும் அழகானவர்கள் ஆக்குகின்றார். இராவணன் உங்களை முற்றிலும் அவலச்சணமானவர்கள் ஆக்கிவிட்டான். உங்கள் மீது இப்பொழுது வியாழ திசை இருப்பதையிட்டுக் குழந்தைகளாகிய நீங்கள் சந்தோஷப்பட வேண்டும். சரியாக அரைவாசி காலத்திற்கு சந்தோஷமும், அரைவாசி காலத்திற்கு துன்பமும் இருந்தால் அதனால் என்ன நன்மை? முக்கால்வாசிக்கு சந்தோஷமும், கால் பகுதிக்கு துன்பமும் உள்ளது. இந்நாடகம் ஏற்கனவே நிச்சயிக்கப்பட்டது. நாடகம் ஏன் இவ்விதமாக உருவாக்கப்பட்டுள்ளது எனப் பலர் வினவுகின்றனர். இந்நாடகம் அநாதியானது. அது ஏன் உருவாக்கப்பட்டது என நீங்கள் கேட்க முடியாது. இந்த அநாதியான, அழிவற்ற நாடகம் ஏற்கனவே நிச்சயிக்கப்பட்டது. ஏற்கனவே நிச்சயிக்கப்பட்டதே இப்பொழுது நிகழ்கின்றது. எவராலும் அநாதியான முக்தியைப் பெறமுடியாது. இந்த அநாதியான உலகம் எல்லா நேரத்திற்கும் தொடர்வதுடன், தொடர்ந்தும்

இருக்கும். பிரளயம் ஒருபோதும் ஏற்பட முடியாது. தந்தை உலகைப் புதியதாக்குகின்றார், ஆனால் அதன் (capacity) கொள்ளளவு என்னவாக இருக்கும்? மனிதர்கள் தூய்மையற்றவர்களாகவும், சந்தோஷமற்றவர்களாகவும் ஆகும்போதே அவரைக் கூவியழைக்கின்றனர். தந்தை வந்து அனைவரினதும் சரீரத்தைத் தூய்மையாக்குகின்றார். அதனால் நீங்கள் அரைக் கல்பத்திற்கு ஒருபோதும் அகால மரணத்தை அனுபவிக்க மாட்டீர்கள். நீங்கள் மரணத்தை வெற்றி கொள்கின்றீர்கள். எனவே, குழந்தைகளாகிய நீங்கள் பெருமளவு முயற்சி செய்ய வேண்டும். நீங்கள் எந்தளவிற்கு உயர்ந்த அந்தஸ்தைக் கோருகின்றீர்களோ, அந்தளவிற்கு நல்லது. அதிக வருமானத்தைச் சம்பாதிப்பதற்காகவே அனைவரும் முயற்சி செய்கின்றனர். விறகு சேகரிப்பவர்களும் தாங்கள் பெரிய வருமானத்தைச் சம்பாதிக்க விரும்புவதாகவே கூறுவார்கள். சிலர் ஏமாற்றிச் சம்பாதிக்கின்றார்கள். பணமே பிரச்சனைகளுக்கான மூல காரணமாகும். அங்கு எவரும் உங்கள் பணத்தைச் சூறையாட முடியாது. உலகில் என்ன நடைபெறுகின்றது எனப் பாருங்கள். அங்கு துன்ப விடயங்கள் எதுவும் இருக்காது. நீங்கள் இப்பொழுது தந்தையிடமிருந்து மிகப் பெரிய அந்தஸ்தைக் கோருகின்றீர்கள்! நீங்கள் சுவர்க்கத்திற்குச் செல்லத் தகுதிவாய்ந்தவர்களாக இருக்கின்றீர்களா என உங்களையே பரிட்சித்துப் பாருங்கள். (நாரதரின் உதாரணம்). மக்கள் தொடர்ந்தும் பல யாத்திரைகள் செல்கின்றனர், எனினும் அவர்கள் எதையும் பெறுவதில்லை. நாங்கள் நாலா திசைகளுக்கும் சென்றிருந்தும், உங்களைவிட்டு வெகு தொலைவிலேயே இருக்கின்றோம் என்ற பாடல் உள்ளது. தந்தை இப்பொழுது மிகவும் சிறந்த யாத்திரையை உங்களுக்குக் கற்பிக்கின்றார்! நான் குழந்தைகளாகிய உங்களுக்கு மிகச் சிறந்த வழிமுறையைக் கூறுகின்றேன், நீங்கள் இதைச் செவிமடுக்கின்றீர்கள். இச்சரீரத்தை நான் கடனாக எடுக்கின்றேன். தனது சரீரத்தை பாபாவிற்குக் கடனாகக் கொடுத்ததையிட்டு இத்தந்தை அதிகளவு சந்தோஷமடைகின்றார். பாபா என்னை உலக அதிபதியாக்குகின்றார். இச்சரீரத்தின் பெயர் “பாக்கிய ரதம்” ஆகும். குழந்தைகளாகிய நீங்கள் இப்பொழுது இராம (இறை) தேசத்திற்குச் செல்ல முயற்சி செய்கின்றீர்கள். எனவே, நீங்கள் முயற்சி செய்வதில் உங்களை முழுமையாக ஈடுபடுத்திக் கொள்ள வேண்டும். நீங்கள் ஏன் ஒரு முள்ளாக வேண்டும்? நீங்கள் பிராமணர்கள். அனைத்தும் முரளியிலேயே தங்கியுள்ளது. முரளியில்லாவிட்டால் ஸ்ரீமத்தை நீங்கள் எங்கிருந்து பெறுவீர்கள்? நீங்கள் மற்றவர்களுக்கு விளங்கப்படுத்துவதற்காக பல நல்ல கண்காட்சிப் படங்கள் உருவாக்கப்பட்டுள்ளன. இப்பிரதான படங்களை உங்கள் கடையில் வைத்திருங்கள், பலர் நன்மை பெறுவார்கள். உள்ளே வாருங்கள், இந்த உலகச் சக்கரம் எவ்வாறு சுழல்கின்றதென நாங்கள் விளங்கப்படுத்துவோம் என அவர்களிடம் கூறுங்கள். ஒருவருக்கு நன்மை செய்வதற்குச் சற்று நேரத்தை ஒதுக்கினால் பரவாயில்லை. அந்த வியாபாரம் செய்யும் அதே சமயம் நீங்கள் இந்த வியாபாரத்தையும் செய்யலாம். இது பாபாவின் அழியாத ஞான இரத்தினங்களின் கடையாகும். ஏணிப் படமே, முதல் தரமான படமாகும். கீதையின் கடவுளான சிவனின் படமும் உள்ளது. கடவுள் சிவன், பாரதத்திற்கு வந்ததனாலேயே, சிவஜெயந்தி இங்கு கொண்டாடப்படுகிறது. தந்தை இப்பொழுது மீண்டும் வந்துவிட்டார். யாகமும் உருவாக்கப்பட்டுள்ளது. குழந்தைகளாகிய உங்களுக்கு இராஜ யோகத்தின் ஞானம் கொடுக்கப்பட்டுள்ளது. தந்தை மாத்திரமே வந்து உங்களை அரசர்களுக்கெல்லாம் அரசராக்குகின்றார். தந்தை கூறுகின்றார்: விகாரத்தில் ஈடுபடுகின்ற தற்போதைய அரசர்கள் தலை வணங்கும் சூரிய வம்ச அரசர்களாகவும், அரசிகளாகவும் நான் உங்களை ஆக்குகின்றேன். சுவர்க்கத்தின் சக்கரவர்த்தியாகவும், சக்கரவர்த்தினியாகவும் ஆகுவதற்கு முழு முயற்சி செய்யப்பட வேண்டும். நீங்கள் வீடு கட்டுவதை பாபா தடுக்கவில்லை. நீங்கள் அவற்றைக் கட்டலாம். பணம் எப்படியும் தூசாகப் போகின்றது. எனவே, ஏன் ஒரு வீட்டைக் கட்டி சௌகரியமாக வாழக்கூடாது? பணம் பயன்படுத்தப்பட வேண்டும். வீடுகளைக் கட்டுங்கள், உணவுக்காகவும் சிறிதளவு பணத்தை வைத்திருங்கள். மக்கள் தான தம்ங்கள் செய்கின்றார்கள். உதாரணமாக, காஷ்மீர் மன்னன் தனது சொந்த சொத்துக்கள் அனைத்தையும் ஆரிய சமாஜிகளுக்குத் தானம் செய்தார். மக்கள் தமது ஜாதி மற்றும் தமது சமயத்தைச் சேர்ந்தவர்களுக்கே அனைத்தையும் செய்வார்கள். இங்கு அவ்வாறில்லை. இங்கு அனைவருமே குழந்தைகள். இங்கு ஜாதி போன்றவற்றிற்கான கேள்விக் கே இடமில்லை. ஜாதி போன்றவை எல்லைக்குட்பட்டவையாகும். நான் ஆத்மாக்களாகிய உங்களைத் தூய்மையாக்கி, உலக இராச்சியத்தை உங்களுக்குக் கொடுக்கின்றேன். நாடகத்திற்கெற்ப, பாரத மக்களாகிய நீங்களே உங்கள் இராச்சிய பாக்கியத்தைப் பெறுகிறீர்கள். இப்பொழுது உங்கள் மீது வியாழ திசை இருப்பதைக் குழந்தைகளாகிய நீங்கள் புரிந்துகொள்கின்றீர்கள். ஸ்ரீமத் கூறுகிறது: சதா என்னை மாத்திரமே நினைவு செய்யுங்கள்! வேறு எதையுமே நீங்கள் நினைவு செய்ய வேண்டியதில்லை. பக்தி மார்க்கத்தில் வியாபாரிகள் புண்ணியத்திற்காகச் சிறிதளவை ஒதுக்கிவைக்கின்றார்கள். அவர்கள் தங்கள் அடுத்த பிறவியில் அதற்கான தற்காலிக வெகுமதியைப் பெறுவார்கள். நான் இப்பொழுது இங்கு நேரடியாக வந்துள்ளேன். எனவே, நீங்கள் அனைத்தையும் இப்பணிக்காகவே பயன்படுத்த வேண்டும். எனக்கு எதுவும் தேவையில்லை. சிவபாபா தனக்காக வீடுகள் போன்றவற்றைக் கட்டவேண்டுமா? இவையனைத்தும் பிராமணர்களாகிய உங்களுக்கேயாகும். ஏழைகள், செல்வந்தவர்கள் அனைவரும் இங்கு ஒன்றாக இருக்கின்றனர். கடவுள் அனைவர் மீதும் சமமான பார்வையைக் கொண்டிருக்கவில்லை என நினைத்துச் சிலர் குழப்பமடைகின்றனர். சிலருக்கு வசிப்பதற்குப் பெரிய மாளிகைகள் கொடுக்கப்பட்டுள்ளன, ஆனால் சிலரோ குடிசைகளில் வாழவேண்டியுள்ளது என அவர்கள் கூறுகின்றனர். அவர்கள் சிவபாபாவை மறந்துவிடுகின்றனர். அவர்கள் சிவபாபாவின் நினைவில் இருந்தால், ஒருபோதும் அத்தகைய விடயங்களைக் கூறமாட்டார்கள். அனைவரும் கருத்திற் கொள்ளப்பட வேண்டும். அவர்கள் வீடுகளில் எவ்வாறு வாழ்ந்தார்களோ, அதேபோன்ற சௌகரியங்கள் அவர்களுக்குக் கொடுக்கப்பட வேண்டும். இதனாலேயே அனைவரையும் உபசரிக்குமாறு உங்களுக்குக் கூறப்படுகின்றது. உங்களிடம்

ஏதாவது இல்லாவிட்டால், அது உங்களுக்குக் கொடுக்கப்படும். தந்தை, தனது குழந்தைகள் மீது அன்பு கொண்டுள்ளார். வேறு எவராலும் அந்தளவு அன்பைக் கொண்டிருக்க முடியாது. நீங்கள் முயற்சி செய்ய வேண்டும் எனப் பல தடவைகள் உங்களுக்குக் கூறப்பட்டுள்ளது. மற்றவர்களுக்காக வழிமுறைகளை உருவாக்குங்கள். இதற்கு, குழந்தைகள் தொடர்ந்தும் விளங்கப்படுத்தும் வகையில் மூன்றடி நிலை உங்களுக்குத் தேவை. முக்கியஸ்தர் ஒருவரிடம் பெரிய மண்டபமொன்று இருந்தால், அவரிடம் கேளுங்கள்: நாங்கள் இங்கு படங்களை வைக்கலாமா? நாங்கள் இங்கு காலையிலும், மாலையிலும் ஓரிரு மணித்தியாலங்கள் வகுப்பு நடத்திவிட்டுச் சென்றுவிடுவோம். அனைத்துச் செலவுகளையும் நாங்களே பார்த்துக் கொள்வோம். உங்கள் பெயர் பிரபல்யமாகும். பலர் வந்து, சிப்பிகளிலிருந்து வைரங்களாக மாறுவார்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்:

1. உங்களைச் சோதித்து, உங்களுக்குள் இருக்கும் சகல முட்களையும் அகற்றுங்கள். இராம(இறை) தேசத்திற்குச் செல்வதற்கு முயற்சி செய்யுங்கள்.
2. அழியாத ஞான இரத்தினங்களின் வியாபாரத்தைச் செய்து, நன்மை செய்வதற்காக, நேரத்தை ஒதுக்குங்கள். அழகானவர்களாகி, ஏனையோரையும் அழகானவர்கள் ஆக்குங்கள்.

**ஆசீர்வாதம்:** ஒவ்வொரு பௌதீகமான அறிவுரையையும், சூட்சுமமான அறிவுரையையும் பின்பற்றுவதன் மூலம் தந்தையின் அறிவுரைகளை முழுமையாகப் பின்பற்றுவீர்களாக. சூட்சும அறிவுரைகளைப் பின்பற்றும் குழைந்தைகளால் பௌதீக அறிவுரைகளைப் பின்பற்றுவதற்கான சக்தியைக் கொண்டிருக்க முடியும். பிரதானசூட்சும அறிவுரையானது சதா நினைவிலிருந்து எண்ணங்கள், வார்த்தைகள், செயல்களில் தூய்மையாக இருப்பதாகும். உங்கள் எண்ணங்களில் சிறிதளவே தூய்மையின்மையோ அல்லது அசுத்தமோ இல்லாதிருக்கட்டும். பழைய, தூய்மையற்ற சம்ஸ்காரங்கள் உங்கள் எண்ணங்களைத் தொடுமாயின் உங்களை முழுமையான வைஷ்ணவர்கள் என்றோ அல்லது முற்றிலும் தூய்மையானவர்கள் என்றோ அழைக்கமுடியாது. எனவே அறிவுரைக்கு எதிராக ஒரு எண்ணத்தையேனும் கொண்டிருக்காதீர்கள். அப்பொழுதே நீங்கள் முழுமையாகத் தந்தையின் அறிவுரைகளைப் பின்பற்றுபவர் எனப்படுவீர்கள்.

### சுலோகம்:

தந்தையை அறிந்துகொண்டு “பாபா” என உங்கள் இதயத்திலிருந்து கூறுவது அதி சிறந்த சிறப்பியல்பாகும்.

\*\*\*ஓம் சாந்தி\*\*\*